

- ὥσπερ ἀμέλει τούναντίον μεγαλαυχίας ἐμπίπτανται καὶ φρυάγ-
 □ ματος οἱ γονέων διασήμεων. Διόφαντον γοῦν τὸν Θεμιστο-
 κλέους πολλάκις λέγουσι φάναι καὶ πρὸς πολλοὺς ὡς ὃ τι ἂν
 □ αὐτὸς βούληται, τοῦτο τῷ δήμῳ συνδοκεῖ τῷ Ἀθηναίων. ἂ
 5 μὲν γὰρ αὐτὸς ἐθέλει, καὶ ἡ μήτηρ· ἂ δ' ἂν ἡ μήτηρ, καὶ
 Θεμιστοκλῆς· ἂ δ' ἂν Θεμιστοκλῆς, καὶ πάντες Ἀθηναῖοι.
 πάνυ δ' ἄξιον ἐπαινεῖν καὶ Λακεδαιμονίους τῆς μεγαλοφρο-
 D σύνης, οἵτινες Ἀρχίδαμον τὸν βασιλέα ἑαυτῶν ἐξημίωσαν χρή-
 μασιν, ὅτι μικρὰν τὸ μέγεθος γυναῖκα γάμῳ λαβεῖν ὑπέμεινεν,
 □ 10 ἐπειπόντες ὡς οὐ βασιλέας ἀλλὰ βασιλεῖδια παρασχεῖν αὐτοῖς
 διανοοῖτο.

3. Ἐχόμενον δ' ἂν εἴη τούτων εἰπεῖν ὅπερ οὐδὲ τοῖς πρὸ
 ἡμῶν παρεωρᾶτο. τὸ ποῖον; ὅτι τοὺς ἔνεκα παιδοποιίας πλη-
 σιάζοντας ταῖς γυναῖξιν ἦτοι τὸ παράπαν αἰνοῦς ἢ μετρίως
 15 γοῦν οἰνωμένους ποιεῖσθαι προσήκει τὸν συνουσιασμόν. φίλ-
 οινοι γὰρ καὶ μεθυστικοὶ γίνεσθαι φιλοῦσιν ὧν ἂν τὴν ἀρχὴν
 2 τῆς σπορᾶς οἱ πατέρες ἐν μέθῃ ποιησάμενοι τύχωσιν. | ἦ καὶ
 Διογένης μαιράκιον ἐκστατικὸν ἰδὼν καὶ παραφρονοῦν „νεα-
 νίσκε“ ἔφησεν, „ὁ πατήρ σε μεθύων ἔσπειρε“. καὶ περὶ μὲν
 20 τῆς γενέσεως τοσαῦτ' εἰρήσθω μοι, περὶ δὲ τῆς ἀγωγῆς καὶ
 δὴ λεκτέον.

4. Καθόλου μὲν εἰπεῖν, ὃ κατὰ τῶν τεχνῶν καὶ τῶν ἐπι-
 στημῶν λέγειν εἰώθαμεν, ταῦτόν καὶ κατὰ τῆς ἀρετῆς φατέον
 ἐστίν, ὡς εἰς τὴν παντελεῆ δικαιοπραγίαν τρία δεῖ συνδραμεῖν,
 25 φύσιν καὶ λόγον καὶ ἔθος. καλῶ δὲ λόγον μὲν τὴν μάθησιν,
 ἔθος δὲ τὴν ἀσκησιν. εἰσὶ δ' αἱ μὲν ἀρχαὶ <τῆς φύσεως, αἱ
 δὲ προκοπαὶ> τῆς μαθήσεως, αἱ δὲ χρήσεις τῆς μελέτης, αἱ
 B δ' ἀκρότητες πάντων. καθ' ὃ δ' ἂν λειφθῇ τούτων, κατὰ